

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmīkiyē ādikāvyaē araṇyakāṇḍē

॥ pañcaṣaṣṭitamah sargaḥ ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēsikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ pañcaśaṣṭitamaḥ sargaḥ ॥

lakṣmaṇēna śrīrāmasya prabōdhanaṃ tadīyaśōkasya
praśamanaṃ ca

tapyamānaṃ tadā rāmaṃ
sītāharaṇakarśitam |
lōkānāmahavē yuktaṃ
sāṃvartakamivānalam ॥ 3.65.1 ॥

vīkṣamānaṃ dhanuḥ sajyaṃ
niḥśvasantaṃ punaḥ punaḥ |
dagdhukāmaṃ jagat sarvaṃ
yugāntē ca yathā haram ॥ 3.65.2 ॥

adṛṣṭapūrvaṃ saṅkruddhaṃ
dṛṣṭvā rāmaṃ sa lakṣmaṇaḥ |
abravīt prāñjalirvākyaṃ
mukhēna pariśuṣyatā ॥ 3.65.3 ॥

purā bhūtvā mṛdurdāntaḥ
sarvabhūtahitē rataḥ |

na krōdhavaśamāpannaḥ
prakṛtiṃ hātumarhasi || 3.65.4 ||

candrē lakṣmīḥ prabhā sūryē
gatirvāyau bhuvi kṣamā |
ētacca niyataṃ nityaṃ
tvayi cānuttamaṃ yaśaḥ || 3.65.5 ||

ēkasya nāparādhēna
lōkān hantuṃ tvamarhasi |
nanu jānāmi kasyāyaṃ
bhagnaḥ sāṅgrāmikō rathaḥ || 3.65.6 ||

kēna vā kasya vā hētōḥ
sayugaḥ saparicchadaḥ |
khuranēmikṣataścāyaṃ
siktō rudhirabindubhiḥ || 3.65.7 ||

dēśō nirvṛttasaṅgrāmaḥ
sughōraḥ pārthivātmaja |
ēkasya tu vimardō'yaṃ
na dvayōrvadatāṃ vara || 3.65.8 ||

nahi vṛttaṃ hi paśyāmi
balasya mahataḥ padam |
naikasya tu kṛtē lōkān
vināśayitumarhasi || 3.65.9 ||

yuktadaṇḍā hi mṛdavaḥ
praśāntā vasudhādhipāḥ |

sadā tvam sarvabhūtānām
śaraṇyaḥ paramā gatiḥ || 3.65.10 ||

kō nu dārapraṇāśam tē
sādhu manyēta rāghava |
saritaḥ sāgarāḥ śailā
dēvagandharvadānavāḥ || 3.65.11 ||

nālam tē vipriyam kartum
dikṣitasyēva sādhaveḥ |
yēna rājan hṛtā sītā
tamanvēṣitumarhasi || 3.65.12 ||

maddvitīyō dhanuṣpāṇiḥ
sahāyaiḥ paramarṣibhiḥ |
samudram vā vicēśyāmaḥ
parvatāṃśca vanāni ca || 3.65.13 ||

guhāśca vividhā ghōrāḥ
padminyō vividhāstathā |
dēvagandharvalōkāṃśca
vicēśyāmaḥ samāhitāḥ || 3.65.14 ||

yāvannādhigamiśyāma -
stava bhāryāpahāriṇam |
na cēt sāmnā pradāsyanti
patnīm tē tridaśēśvarāḥ |
kōsalēndra tataḥ paścāt
prāptakālam kariṣyasi || 3.65.15 ||

śīlēna sāmṇā vinayēna sītāṃ

nayēna na prāpsyasi cēnnarēndra |

tataḥ samutsādaya hēmapuṅkhai -

rmahēndravajrapratimaiḥ śaraughaiḥ || 3.65.16 ||

|| ityārṣē śrīmadrāmāyaṇē vālmīkiyē ādikāvye

araṇyakāṇḍē pañcaśaṣṭitamaḥ sargaḥ ||